



سوال

(195) عورتوں کو نماز عیدین کے لیے عید گاہ میں جانا درست ہے یا نہیں؟

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اندر اس مسئلہ کے کہ عورتوں کو اس زمانہ میں نماز عیدین کے لیے عید گاہ میں جانا درست ہے یا نہیں، اگر درست ہے تو اس اثر حضرت عائشہ کا کیا جولہ ہے۔ عن عائشہ قالت لو ادرك رسول الله صلى الله عليه وآله وسلم ما حدث النساء لمنعن المساجد رواه البخاري، یعنی فرمایا حضرت عائشہ نے کہ اگر پاتے رسول اللہ ﷺ جو احداث کیا ہے عورتوں نے، تو بے شک منع فرماتے ان کو مسجدوں سے بخ روایت کیا اس کو بخاری نے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد!

عورتوں کا بروز عیدین عید گاہ میں جانا حدیث صریح صحیح مرفوع سے بلا نکیہ ثابت ہے۔ آنحضرت ﷺ کو اس میں اہتمام بلیغ تھا، یہاں تک کہ حاضرہ اور بن کپڑے والی کو بھی عید گاہ میں حاضر ہونے کا حکم فرماتے، بخاری و مسلم میں ہے۔ عن أم عطية قالت امرنا ان نخرج الحيض يوم العيد وذوات الخدور فيشهن، جماعة المسلمين ودعوتهم وتعزول الحيض عن مصلهن قالت امرأة يارسول الله صلى الله عليه وآله وسلم احذنا ليس لنا جلباب قال لتا بجا صا جتقا من جلبابها، یعنی أم عطية سے روایت ہے کہ، کہا انہوں نے حکم کئے گئے ہم لوگ کہ نکالیں حیض والیوں کو عیدین میں اور پردہ دار کو پس حاضر ہوں مسلمانوں کی جماعت میں اور دعائیں ان کی اور علیحدہ بیٹھیں حیض والیاں اپنی نمازیوں کی صفت سے کہا ایک عورت نے کہ یارسول اللہ ﷺ اگر نہ ہو کسی عورت کے پاس چادر، فرمایا تب چلیجے کہ اوڑھانے اس کو ساتھ والی اس کی، اور ایک روایت میں ہے صحیحین کے کہ جانیں حیض والیں عید گاہ میں پھر رہیں پیچھے لوگوں کے، اللہ اکبر کہیں ساتھ ان کے، نووی شارح مسلم نے قاضی عیاض سے نقل کیا ہے کہ حضرت ابو بکرؓ و علیؓ و ابن عمرؓ وغیرہ کے نزدیک ضرور تھا نکلتا عورتوں کا عیدین میں، اور تحت میں قولہ صلی اللہ علیہ وآلہ وسلم لتبلسھا کے نووی لکھتے ہیں کہ وفیہ حث علی حضور العید لکل احد و علی المواساة والتعاون علی البر والتقوی، یعنی حضرت کے اس فرمانے میں کہ بے کپڑے والی کو اس کے ساتھ والی کپڑا اڑھا کر لے جانے شوق دلانا ہے عیدین میں حاضر ہونے کے لیے ہر شخص کو اور اوپر احسان اور مدد کرنے کے نکتی و پرہیز گار پر، اور یہاں شیخ عبدالحق دہلوی 'شرح مشکوٰۃ' میں لکھتے ہیں، اور اگر عا[1] جرہ از قاورہ استعارہ نماید و سوال کند تیرنجا رست کہ وسیلہ امر خیر است، اور شاہ ولی اللہ صاحب حمید اللہ البانیؒ میں فرماتے ہیں، ولذک استحب خروج الجمیع حتی الصبیان والنساء وذوات الخدور والحيض، یعنی اسی اظہار شوکت اسلام کے لیے مستحب ہے جانا ہر شخصوں کا عید گاہ میں حتی کہ لڑکے اور عورتوں اور پردہ دار اور حیض والیاں اور بخاری میں ہے۔ قلت لعطاء اتری حقا علی الامام الان ان یاتی النساء فی ذکرهن حین یفرغ قال ان ذلک تحت علمیم و ما لھم ان لا یضلعوا، یعنی کہا جرتج نے عطاء تابعی سے کہ کیا گمان کرتے ہیں آپ ضرورت امام پر اس زمانہ میں اس بات کی کہ آئے امام پاس عورتوں کے، پھر وعظ کے نماز سے فارغ ہو کر، کہا عطاء نے یہ البتہ بے شک ضرور ہے، اماموں پر اور کیا ہے واسطے ان کے یہ کہ نہ کریں۔

اور جواب اثر حضرت عائشہ کا اولیہ ہے کہ غرض ان کی امتناع احداث عورتوں کا ہے جو کچھ بعد آنحضرت ﷺ کے پیدا کر رکھا تھا، من الزنیة والطیب و حسن الثیاب ونحوھا کذا فی



یعنی، نہ نفس حضوری مسجد، چنانچہ لفظ ما احدث النساء کا دلیل روشن ہے اس معنی پر اور وہ بے شک ممنوع و موجب فساد ہے۔ قال رسول اللہ صلی اللہ علیہ وآلہ وسلم اذا شدت احد لکن المسجد فلا تمس طبارواہ مسلم، یعنی فرمایا رسول اللہ ﷺ نے جب آنے کوئی عورت مسجد میں پس خوشبو نہ لگائے روایت کیا اس کو مسلم نے، اور ابو داؤد میں ہے کہ فرمایا رسول اللہ ﷺ نے کہ نہیں قبول ہوتی نماز اس عورت کی جو خوشبو لگائے مسجد کے لیے یہاں تک کہ غسل کرے، غسل کرنا پانپاکی کا اور، بخاری کی ایک روایت میں ہے، قال رسول اللہ صلی اللہ علیہ وآلہ وسلم اذا استاذنکم نساءکم باللیل الی المسجد فاذنوا لہن، یعنی فرمایا رسول اللہ ﷺ نے جب کہ اجازت مانگیں تم سے عورتیں تمہاری مسجد کی رات کو، پس اجازت دو ان کو اس حدیث میں اجازت کو رات کے ساتھ مقید فرمایا، غرض جو باعث فساد ہے، اس کی اصلاح شارع سے خود ثابت ہے، اس کی اصلاح بقدر نقصان کرنا چاہیے نہ کہ معدوم کر دینا اصل امر شرعی کا، یہ اصلاح نہیں ہے، بلکہ فساد ہے، حج کے لیے عورتیں جب سے گھر چھوڑ کر نکلتی ہیں تو ابتدائے روانگی سے کیا کیا حالتیں ریل و جہاز و اونٹ پر ان کی بے پردگی کی پیش آتی ہیں پھر مکہ معظمہ میں وقت طواف و سعی وغیرہ کے کس مرتبہ کا اختلاط مردوں سے رہتا ہے کہ مارے دھوکوں کے گر گرتی ہیں، نعوذ باللہ من ذلک اور یہ صریح حرام ہے تو اس جہت سے عورتیں حج سے باز نہ رکھی جائیں گی بلکہ اختلاط رجال اور دوسرے منیات سے تاکید لازم ہوگی، ہاں جمعیت عورت و مرد خلاف شرعی البتہ باعث فساد ضرور ہوتی ہے، اس کا انسداد لازم ہے جیسے مردوں کا سلسلے پلنے غیر محرکات مثل بھاج و مسالیاں و سر بچین وغیرہ کے آیا کرنا، ان سے دل لگیاں ہونا، کشف عورت رہنا، جیسا کہ اکثر بلکہ تمام ہند میں دائر و سائر ہے اس کو ضرور مسلمانوں کے گھر سے موقوف ہو جانا چاہیے کہ اس میں بڑے بڑے واقعات ہو گئے ہیں اور شرعاً و عقلاً کسی طرح جائز نہیں۔ غرض جس مجمع خلاف شرع میں کہ فساد واقع ہو رہا ہے، اس سے چشم پوشی کرنا اور مجمع موافق شرع کو موقوف کر دینا فقط تقاضائے شرافت و امارت و اغوائے شیطانی ہے، اس سے پرہیز ناگزیر ہے۔

نائیاً اگر تسلیم بھی کیا جائے کہ غرض حضرت عائشہ کی مطلقاً منع حضوری مسجد ہے پس اس میں صریح تخصیص مسجد کی موجود ہے، قیاس امتناع حضوری عید گاہ اس پر درست نہیں ہے، اس لیے کہ حضور مسجد عورتوں کو جائز ہے اور مستحب یہ ہے کہ گھر میں نماز ادا کریں، چنانچہ قال رسول اللہ صلی اللہ علیہ وآلہ وسلم لا تمنوا نساءکم المساجد و بیوتھن خیر لھن رواہ ابو داؤد یعنی فرمایا رسول اللہ ﷺ نے نہ روکو اپنی عورتوں کو مسجدوں سے اور گھرانے کے بہتر ہیں ان کے لیے، بخلاف نماز عیدین کے کہ اس میں یہاں تک کہ تاکید فرمائی کہ حائضہ اور بے کپڑے والی محتاج اوروں کے کپڑوں میں عید گاہ آئیں، عذر سے بھی اس دن خانہ نشینی کی اجازت نہ دی۔

ثالثاً آپ منع کہاں فرماتی ہیں، وہ تو اپنا فہم ظاہر کرتی ہیں کہ آنحضرت ﷺ اگر اس احداث کو دیکھتے تو میرے نزدیک یہ ہے کہ عورتوں کو مسجد سے روکتے اور یوں فرمانا یا اس سبب سے تھا کہ مطابقت فہم رسول اللہ ﷺ فہم اپنے کے ضروری نہ جانا یا ترک ادب سے ڈر میں کہ اپنی رائے سے حکم صریح رسول اللہ ﷺ کا کیونکر اٹھایا جاسکتا ہے یا آپ مختار حلت و حرمت ہی کی نہ تھیں جیسا کہ حضرت عمرؓ بمقتضائے جیاب و بیان صریح آنحضرت ﷺ کے کہ بیوتھن خیر لھن عورتوں کا مسجد میں جانا مکروہ جلنتھے، پر منع کرنے میں دم نہیں مارتے تھے کہ جب رسول اللہ ﷺ نے صاف اجازت دینے کا حکم فرمایا کہ لا تمنوا مااء اللہ مساجد اللہ تو اب کون اس اجازت کو اٹھا سکتا ہے، بخاری شریف کے صفحہ 123 میں ہے، عن ابن عمر قال كانت امرأة لعرضت لصلوة الصبح والعشاء فی الجماعۃ فی المسجد فقیل لھا لم تحزین وقد تعلمین ان عمر یکرہ ذلک وینارقاتل فما یمنعہ ان ینہانی قال ینعہ قول رسول اللہ صلی اللہ علیہ وآلہ وسلم لا تمنوا مااء اللہ مساجد اللہ رواہ البخاری، یعنی حضرت ابن عمرؓ فرماتے ہیں کہ تھیں نبی بی حضرت عمرؓ کی کہ نماز صبح اور عشاء کو جماعت سے ادا کرنے کو مسجد میں جایا کرتیں، پس کسی نے ان سے کہا کہ تم کیوں نکلتی ہو جب کہ جانتی ہو کہ عمرؓ مکروہ جلنتے ہیں نکلنا عورتوں کا، اور غیرت کرتے ہیں، کہا ان کی نبی بی صاحبہ نے پس کس چیز نے منع کیا عمرؓ کو مجھ سے منع کر دینے، کہا اس شخص نے کہ باز رکھا عمرؓ کو تمہارے روکنے سے قول رسول اللہ ﷺ نے یہ کہ نہ روکو اللہ کی لونڈیوں کو اللہ کی مسجدوں سے روایت اس حدیث کو، بخاری نے، اور حضرت عبداللہ بن عمرؓ نے اس سے منع کرنے پر اپنے بیٹے کو اس قدر سخت و درشت کہا کہ کبھی کسی کو نہ کہا اور مرنے کو مر گئے پیٹھے سے پھر مارے غصہ کے بات نہ کی۔

(ترجمہ) آنحضرت ﷺ نے فرمایا: اگر عورتیں تم سے اجازت مانگیں تو ان کو مساجد کے حصہ سے منع نہ کرو، بلا لے کہا، خدا کی قسم ہم تو ان کو روکیں گے، تو حضرت عبداللہ نے کہا میں کہہ رہا ہوں کہ آنحضرت ﷺ نے فرمایا ہے اور تو کہتا ہم ان کو روکیں گے اور ایک روایت میں ہے کہ عبداللہ ان پر متوجہ ہوئے اور اس کو ایسی گالیاں دیں کہ پہلے کبھی نہ دی تھی اور کہا میں آنحضرت ﷺ کی خبر تجھے دے رہا ہوں اور تو کہتا ہے کہ ہم ان کو روکیں گے۔ (رواہ مسلم)

اور احمد کی روایت میں ہے، فما کلمہ عبد اللہ حتی مات کذافی المشکوۃ، ہر گاہ نماز و قیہ میں یہ معاملے گذرے جس کا گھر میں ادا کرنا خود حدیث صریح صحیح رسول اللہ ﷺ سے ثابت ہوا، بلکہ اس کو بہتر فرمایا ہے، پس نماز عیدین سے کہ جس کے لیے عید گاہ میں جانے کی تاکید شدید و اہتمام بلیغ موجود ہے اور کوئی حدیث ضعیف بھی اس کے خلاف نہیں آئی اور یہ نماز گھر گھرا دا بھی نہیں کی جاتی ہے اور اس مجمع کو آنحضرت ﷺ نے خیر فرمایا ہے، کس جہت سے بھلا کوئی عورتوں کو منع کرے۔



رابعا یہ کہ لو فرضنا تو یہ حضرت عائشہؓ اپنے فہم سے فرماتی ہیں اور فہم صحابہ حجت شرعی نہیں ہے۔ کما ثبت فی اصول الحدیث۔

خامساً یہ کہ اگر مان بھی لیا جائے کہ مقصود حضرت عائشہ کا اقتناع عام ہے تو یہ اثر کب معارض ہو سکتا ہے حدیث صحیح صریح مرفوع کا اور ناسخ بھی کلام معصوم کا نہیں ہو سکتا پس حکم رسول اللہ ﷺ و باب حضوری عورتوں کے عید گاہ میں اسی اہتمام کے ساتھ بحال خود رہا اور جانا ان کا عید گاہ میں ثابت ہوا، پھر اب جو شخص بعد ثبوت قول رسول و فعل صحابہ کی مخالفت کرے وہ اس آیت کا مصداق ہے، ومن یشاقق الرسول من بعد ما تبین لہ الہدیٰ ویقین غیر سبیل المؤمنین تولد ما تولی الایہ، جو حکم صراحہ شرع شریف میں ثابت ہو جائے اس میں ہرگز ہرگز رائے و قیاس کو دخل نہ دینا چاہیے کہ شیطان اسی قیاس سے کہ انا خیر منہ حکم صریح الہی سے انکار کر کے ملعون بن گیا ہے اور یہ بالکل شریعت کو بدل ڈالنا ہے، عورت و مرد کے اختلاط کا فتنہ کچھ اس زمانہ میں پیدا نہیں ہوا ہے ازل سے ابد تک رہا ہے اور رہے گا جس کی حکایتیں قرآن و حدیث میں موجود ہیں، اس لیے شارع نے سارے فساد کو دفع فرما دیا ہے، پھر بھی اس کو اصلاح طلب ہی سمجھنا قولہ تعالیٰ فبدل [2] الذین ظلموا قولا غیر الذقیل لم، کے وعید میں داخل ہونا ہے، ہاں یہ بھی زمانہ فساد کا ہے، ہر شخص اپنی عورتوں کو نگران رہے، بے پردہ بن ٹھن کر خوشبو لگا، بچے لگنے زبور پہن کر ہرگز نہ جانے دے، ان کو مردوں سے الگ بٹھائے، غرض اصلاح فساد ساتھ بقائے حکم شرع جس طرح ممکن ہو کر لے اور حکم شرع کو ہرگز ہاتھ سے نہ دے۔ واللہ اعلم بالصواب، اللهم ارزقنا اتباع سنن سید الموجدات وجنبنا عن البدعات امین، المحیب وصیت علی الجواب صحیح والرای نصح (از شرف سید کونین شد شریعت حسین) (سید محمد نذیر حسین)

اور روضہ ندیہ میں لکھا ہے:

(ترجمہ) ”علماء میں اختلاف ہے کہ عید کی نماز واجب ہے یا نہیں؟ صحیح یہ ہے کہ واجب ہے، کیونکہ حضور نے خود بھی اس پر ہمیشگی کی ہے اور ہم کو بھی حکماً عید کی نماز کے لیے باہر نکلنے کو کہا ہے جبکہ ایک قافلہ نے آکر اطلاع دی کہ ہم نے کل رات چاند دیکھا تھا تو حکم دیا کہ کل لوگ عید کی نماز کے لیے باہر نکلیں اور ام عطیہ کی حدیث میں ہے کہ رسول اللہ ﷺ نے حکم دیا کہ ہم عید الفطر اور عید الاضحیٰ میں باہر نکلیں، حائضہ عورتوں بھی، پردہ نشین بھی، حائضہ عورتیں نماز سے الگ رہیں اور دعا وغیرہ میں شامل ہو جائیں اور باہر نکلنے کا حکم نماز کے حکم کا تقاضا کرتا ہے جس کو شرعی عذر نہ ہو اور یہ حکم عورتوں کی نسبت مردوں کو زیادہ شامل ہوگا۔“

پس میلان خلفائے ثلاثہ یعنی ابو بکر صدیق و عمر و علی رضی اللہ عنہم کا بھی واجب کی جانب تھا اور اسی بات کی تائید کرتی ہے، حدیث ابن عباسؓ جو ابن ماجہ میں مذکور ہے کہ آنحضرت ﷺ اپنے ازواج و بنات کو عیدین میں لے جاتے تھے پس یہ عموم شامل ہے جو ان و بڑھیا دونوں کو بکذافی بدر التمام شرح بلوغ المرام اور نصح المقتبول من شرائع الرسول میں مرقوم ہے اس طور سے زنان رابر آمدن سوائے عید گاہ از برائے نماز و شرکت در دعاء مسلمین مشروع است و سنت صحیحہ بدان وارد گشتہ و نماز فراوی ہم صحیح است۔ (امیر حسن ساکن بہار، محمد جمیل، سید محمد حسن، حسن علی خان)

[1] اگر کوئی غریب عورت امیر عورت سے چادر مانگ لے تو یہ بھی جائز ہے، کیونکہ نیک کام کا وسیلہ ہے۔

[2] تو ظالموں نے اس بات کو بدل دیا جو ان کو کبھی گئی تھی۔



محدث فتویٰ